

Бр: 03-119/2  
Скопје: 22.06.2020

Врз основа на член 28 став (4) од Законот за заштита на конкуренцијата („Службен весник на Република Македонија,, бр. 145/10, 136/11, 41/14, 53/16 и 83/18) и член 5 став (1) од Законот за контрола на државната помош („Службен весник на Република Македонија,, бр. 145/10), Комисијата за заштита на конкуренцијата на седницата одржана на 22.06.2020 година го донесе следното

### МИСЛЕЊЕ

Комисијата за заштита на конкуренцијата го разгледа доставеното Барање на мислење од страна на Министерот за странски инвестиции Зорица Апостолска бр. 03-119/1 од 09.06.2020 година, а во врска со активностите за реализација на инвестицискиот проект на компанијата Кранфилд Фаундри ДООЕЛ Скопје, со која Владата на Република Македонија на 29.07.2015 година има склучено Договор за доделување на државна помош бр. 12-68/13, врз основа на Решение на Комисијата за заштита на конкуренцијата бр. 10-48 и Анекс Договор бр. 1 бр. 13-8462/1 од 05.09.2018 година, склучен врз основа на Решение на Комисијата за заштита на конкуренцијата бр. 10-60 од 09.08.2018 година.

Согласно утврдената правна рамка за доделување на државна помош и Деловниот план, инвеститорот е обврзан да инвестира најмалку 20.000.000 евра и да вработи најмалку 100 лица во период од пет години од датумот на почеток на инвестицискиот проект, односно од датумот за склучување на Договорот за доделување на државна помош.

Компанијата Кранфилд Фаундри ДООЕЛ Скопје на 15.05.2020 година писмено го известила Кабинетот на Министерот за странски инвестиции Зорица Апостолска дека не е во можност навремено да ги изврши преземените обврски кои произлегуваат од Договорот и од Анекс Договорот бр. 1 во утврдените временски рокови поради новонастанатата состојба предизвикана од пандемијата КОВИД 19, која како резултат на забавување на глобалната економија има директно влијание и на работењето на компанијата. До 15.05.2020 година компанијата има инвестирано повеќе од 16.000.000 евра и има вработено 73 лица.

Врз основа на горенаведеното, изготвен е предлог Анекс Договор бр. 2 со кој се предлага продолжување на роковите за реализација на инвестицискиот проект и исплатата на државната помош за една година.

Комисијата укажува дека во Уредбата за условите и постапката за доделување на регионална помош („Службен весник на Република Македонија,, бр. 109/13), **не е регулиран периодот на инвестицискиот проект**. Оттука, Комисијата смета дека не е потребна интервенција во смисла на поништување или дополнување на постојните решенија кои се однесуваат на оваа инвестиција.

Комисијата воедно укажува дека, согласно Член 6 од истата Уредба инвестицијата мора да се одржува во период од најмалку пет години по нејзината целосна реализација. Воедно, согласно Член 5 од Уредбата, давателот на државна помош е обврзан да води сметка максималниот интензитет на регионалната инвестициска помош да не го надмине износот од 50% од оправданите инвестициски трошоци.

Давателот на државна помош има обврска до Комисијата за заштита на конкуренцијата да достави годишен извештај согласно Законот за контрола на државната помош и согласно Уредбата за начинот и постапката за поднесување на известување за доделување на државна помош, како и постапката за вршење надзор на постојната државна помош („Службен весник на Република Македонија,, бр. 142/11), на Образецот даден како Прилог III од горенаведената Уредба.

**КОМИСИЈА ЗА ЗАШТИТА НА КОНКУРЕНЦИЈАТА**

**ПРЕТСЕДАТЕЛ**

**Проф. Д-р Владимир Наумовски**

